

- ۱۱۲۔ محاضرات تاریخ الامم الاسلامیہ الدولۃ الامویہ، ص: ۱۸۰-۱۸۷، ج: ۲۔ ہندوستان میں عربوں کی حکومتیں، ص: ۳۱۳
- ۱۱۳۔ تاریخ ابن خلدون، ص: ۱۴۵، ج: ۳۔ فتوح البلدان، ص: ۴۲۹
- ۱۱۴۔ فتوح البلدان، ص: ۴۲۹
- ۱۱۵۔ سید ابوظفر ندوی، مختصر تاریخ اہل ہند، ص: ۳۵-۳۶ مطبوع معارف اعظم گڑھ، ۱۹۴۸ء۔ خلافت امویہ اور ہندوستان، ص: ۱۳۹-۱۴۰۔
- ۱۱۶۔ الکامل فی التاریخ الکبیر، ص: ۵۸۹-۵۹۰، ج: ۴۔ نیز دیکھئے: تاریخ ابن خلدون، ص: ۱۴۵، ج: ۳۔
- ۱۱۷۔ فتوح البلدان، ص: ۴۲۹۔ الکامل فی التاریخ الکبیر، ص: ۱۳۵، ج: ۵۔ تاریخ ابن خلدون، ص: ۱۴۵، ج: ۳۔ الفتوحات الاسلامیہ، ص: ۱۲۷
- ۱۱۸۔ فتوح البلدان، ص: ۴۳۰
- ۱۱۹۔ تاریخ سندھ، ص: ۱۳۹-۱۴۰
- ۱۲۰۔ فتوح البلدان، ص: ۴۳۱۔ تاریخ سندھ، ص: ۱۴۰
- ۱۲۱۔ فتوح البلدان، ص: ۴۳۱
- ۱۲۲۔ تاریخ سندھ، ص: ۱۴۲
- ۱۲۳۔ تاریخ یعقوبی، ص: ۴۰۰، ج: ۲۔

عہد صدیقی میں تدوین قرآن کے محرکات و عوامل

حافظ محمد عبد القیوم *

عہد صدیقی میں فتنہ ارتداد کا عمومی جائزہ:

عہد نبوی کے آخری ایام میں جزیرہ عرب کے مختلف علاقوں میں ارتداد کا فتنہ نمودار ہو چکا تھا جس کی اطلاع نبی کریم ﷺ کو دے دی گئی تھی۔ نبی کریم ﷺ نے اس ارتداد کو فرو کرنے کا باقاعدہ اہتمام فرماتے ہوئے مختلف صحابہ کرام کو ان سے آہنی ہاتھوں سے نمٹنے کے لیے روانہ بھی فرمایا۔

عہد نبوی میں تین قبائل نے ارتداد کی راہ اختیار کی۔ دیار بکری لکھتے ہیں:

”قد ارتد فی حیاة النبی ﷺ ثلاث فرق“ (۱)

وہ تین گروہ حسب ذیل ہیں:

- ۱۔ بنو مذحج، جس کا رئیس اسود غنسی تھا اور اس کا نام غنہلہ بن کعب غنسی تھا۔ اس قبیلہ کا تعلق یمن سے تھا۔
- ۲۔ بنو ضیفہ، جس کے سردار کا نام ہارون بن حبیب تھا، جو مسلمہ کے لقب سے مشہور ہے۔ (۳)
- ۳۔ بنو اسد، جس کا سردار طلحہ بن خویلد تھا۔ (۴)

نبی کریم ﷺ کے رحلت فرما جانے کے بعد حضرت ابو بکر صدیقؓ مسند خلافت پر متمکن ہوئے تو جہاں ایک طرف اسلامی سرحدوں پر مجاہدین اسلام غیر مسلم اقوام سے برسر پیکار تھے، تو دوسری طرف فتنہ ارتداد مزید پھیل گیا۔ حضرت عائشہؓ فرماتی ہیں کہ یہود و نصاریٰ سر اٹھانے لگے اور منافقت عام ہو گئی، اگر اتنے مصائب مضبوط و بلند پہاڑ پر پڑتے تو وہ بھی ریزہ ریزہ ہو جاتے:

”تقول: لما توفي رسول الله ﷺ ارتدت العرب و اشراأت اليهودية و النصرانية و عمّ النفاق و صار المسلمون كالغنم المطيرة في الليلة الشاتية لفقدهم حتى جمعهم الله على أبي بكر فلقد نزل بأبي ما لو نزل بالجبال الراسيات لهاضها“ (۵)

حضرت عمرؓ وفات نبوی کے بعد کے حالات کی تصویر اس طرح پیش کرتے ہیں:

”وقد أصفقت العرب على الارتداد فهم بين مرتد و مانع صدقة فهو مثل المرتد و بين واقف ينظر ما تصنع أنت و عدوك قد قدم رجلاً و آخر رجلاً“

* اسٹنٹ پروفیسر، شیخ زاید اسلامک سنٹر، پنجاب یونیورسٹی، لاہور، پاکستان۔

بقول ابن خلدون اور مؤرخ ابن اثیر قبیلہ قریش اور بنو ثقیف کے علاوہ ہر طرف ارتداد پھیل گیا:

”وقد جاء النخبر بارتداد العرب عامة وخاصة، الا قریشاً وثقیفاً.“ (۶)

مکہ مکرمہ اور بنو ثقیف کے لوگ بھی ارتداد کی طرف مائل ہوئے مگر اہل مکہ کو حضرت سہیل بن عمرو نے ارتداد سے

بچایا۔ انہوں نے خانہ کعبہ کے دروازے کے پاس کھڑے ہو کر تقریر کی اور ان کو ارتداد سے روکا:

”فلما جاء خبر وفاة النبي ﷺ الى أهل مكة ارتجت مكة وكاد أهلها يرتدون فقام سہیل بن عمرو وعلی بن ابی طالب وصاح بهم فاجتمعوا اليه فحمد الله واثني عليه ثم ذكر وفاة النبي ﷺ وقال: ايها الناس من كان يعبد محمداً قد مات، ومن كان يعبد الله فان الله حي لا يموت ألم تعلموا ان الله قال انك ميت وانهم ميتون، وقال: وما محمد الا رسول قد خلت من قبله الرسل..... وقال: ايضاً يا أهل مكة لا تكونوا آخري من أسلم وأول من ارتد والله ليمنن الله هذا الأمر.... وثبت الله بها أهل مكة.“ (۷)

اسی طرح بنو ثقیف حضرت عثمان بن ابی العاص کی وجہ سے محفوظ رہے۔

”وأما ثقیف فثبتهم الله بعثمان ابن أبي العاص الثقفی فانه قام فيهم بمثل ما قام به سہیل

بن عمرو في مكة فثبتوا“ (۸)

علامہ یافعی نبی کریم ﷺ کی وفات کے بعد کی تصویر کچھ ان الفاظ میں پیش کرتے ہیں کہ آپ کی وفات کے بعد

صرف تین مساجد (حرمین کی مسجد اور بحرین کی ایک مسجد) کے علاوہ باقی تمام مساجد میں خطبہ جمعہ تک بند ہو گیا:

”وكانت العرب قد ارتدت ومنعت الزكوة، حتى لم يبق خطبة يخطب بها سوى في

ثلاث مساجد: مسجدى الحرمين ومسجد ثالث في البحرين“ (۹)

مزید جن افراد نے نبوت کا دعویٰ کیا ان میں سجاح بنت حارث، مالک بن نویرہ، سللی بنت مالک وغیرہ شامل ہیں

اور جو قبائل تھے ارتداد سے متاثر ہوئے ان میں بنو غطفان، بنو ہوازن، بنو سلیم، بنو طے، بنو اسد، بنو مذحج، بنو عامر بنو تمیم وغیرہ

شامل ہیں، اسی طرح جن علاقوں میں یہ فتنہ پھیلا ان میں یمامہ، عمان، مہرہ، بحرین، حضرموت، کندہ وغیرہ کے علاقے شامل

ہیں۔ (۱۰)

ارتداد کے حالات و واقعات کے مطالعہ سے معلوم ہوتا ہے کہ مرتدین میں تین قسم کے لوگ تھے:

۱۔ بدعیان نبوت اور وہ لوگ جو ان کے معتقد ہو کر دائرہ اسلام سے خارج ہو گئے۔

ب۔ بعض قبائل نے نماز و زکوٰۃ دونوں کا انکار کر دیا۔

ج۔ بعض قبائل نے صرف زکوٰۃ کا انکار کیا کیونکہ وہ اس کو خراج سمجھ کر اپنی آزادی کے خلاف سمجھتے تھے۔

اسی طرح یعقوب بن محمد ہری کا کہنا ہے کہ مرتدین کا اس بات پر مصر تھے کہ اگر نبی کریم ﷺ حقیقی نبی تھے تو پھر ان کو فوت نہیں آسکتی تھی اور بعض مرتدین نے یہ موقف اختیار کیا کہ نبی کریم ﷺ کے اس دنیا سے رحلت فرمانے کے بعد نبوت ختم ہوگئی، اب ہم نبی کریم ﷺ کے بعد کسی کی اطاعت نہیں کریں گے:

”ذکر یعقوب بن محمد الزہری ان العرب افتقرت فی ردّتها ، فقالت فرقة: لو كان نبيا
ماتت وقال بعضهم: انقضت النبوة بموته فلا نطيع أحدا بعده“ (۱۱)

عرب کے حالات کے بارے میں کتب تاریخ میں یہ قول بھی نقل کیا جاتا ہے کہ بعض مرتدین یہ عقیدہ رکھتے تھے کہ ہم اللہ اور نبی کریم ﷺ پر تو ایمان لاتے ہیں مگر ہم اپنے اموال میں سے کچھ بھی نہیں دیں گے، مگر حضرت ابو بکر صدیق نے اس بات کو تسلیم نہیں کیا اور ان سے قتال کا فیصلہ کیا اور اس معاملہ میں صحابہ کرام سے بحث و مباحثہ بھی کیا:

”وقال بعضهم نؤمن بالله ونشهد أن محمداً رسول الله ونصلي ولكن لا نعطيكم
أموالنا، فأبى أبو بكر الأتقالهم.“ ”وجادل أبو بكر أصحابه في جهادهم“ (۱۲)

کتب تاریخ کی روشنی میں فقہ ارتداد کے اسباب و محرکات کا جائزہ لیا جائے تو اس کی مندرجہ ذیل وجوہات سامنے

آتی ہیں:

۱۔ اسلامی تعلیمات سے ناواقفیت

ب۔ مرکز گریزی

ج۔ قبائلی تعصب

د۔ بخل و کنجوسی

ه۔ سلطنت روم و ایران کی سازشیں

ان مرتدین کی سرکشی اس حد تک پہنچ چکی تھی کہ ان لوگوں نے علاقہ صنعاء اور حضرموت سے طائف کے جنگلوں تک اور عدن کی طرف سے بحرین تک قبضہ کر لیا، حتیٰ کہ قبیلہ خزاعہ و غطفان اور قبیلہ عیس و ذبیان کے لوگ دار الحکومت مدینہ منورہ کو غیر محفوظ پا کر اس پر حملہ کے لیے چڑھ دوڑے۔

اس ساری صورت حال کو پیش نظر رکھتے ہوئے خلیفہ اول حضرت ابو بکر صدیق نے باقاعدہ منصوبہ بندی کے ساتھ نوزائیدہ اسلامی ریاست کو ان خطروں سے باہر نکال لانے کا عزم مہم کیا۔

اگرچہ اکابر صحابہ کرام نے مسلمانوں کی قلیل تعداد کے پیش نظر حضرت ابو بکر کے سامنے فقہ ارتداد کے خلاف کوئی

عملی قدم اٹھانے سے گریز کا مشورہ دیا، مگر حضرت ابوبکرؓ نے اس عذر کو درخوئے اعتناء نہیں سمجھا:

”فدخل المهاجرون والأنصار على أبي بكر، وقالوا: فانا اليوم قليل في كثير، ولا طاقة لنا بقتال العرب“ (۱۳)

حضرت ابوبکر صدیقؓ نے مرتدین پر عام فوج کشی کرنی چاہی تو سپہ سالاران اسلام کو اس طرح مقرر فرمایا:

- ۱- حضرت خالد بن ولید کو طلحہ اسدی اور اس کے بعد مالک بن نویرہ بطاحی کی سرکوبی پر۔
 - ۲- حضرت عکرمہ بن ابی جہل کو مسیلمہ کی سرکوبی پر۔
 - ۳- حضرت شریح بن حسہ کو حضرت عکرمہ کی امداد اور اس کے بعد قضاہ اور قضاہ سے کندہ اور حضرت موت کے مرتدوں پر۔
 - ۴- حضرت خالد بن سعید کو یار شام کے مرتدوں کی طرف۔
 - ۵- حضرت عمرو بن عاص کو مرتدین قضاہ کی طرف۔
 - ۶- حضرت حذیفہ بن محسن کو مرتدین ذبأء کی طرف۔
 - ۷- حضرت عرفجہ بن ہرثمہ کو مرتدین مہرہ کی مہم پر۔
 - ۸- حضرت طریفہ بن حازم کو بنو سلیم اور ہوازن کی مہم پر۔
 - ۹- حضرت سوید بن مقرن کو تہامہ یمن کے مرتدوں کی سرکوبی۔
 - ۱۰- حضرت علاء حضرمی کو بحرین کے مرتدوں کی طرف۔
 - ۱۱- حضرت مہاجر بن امیہ کو مرتدین یمن یعنی اسود عسسی کے پیروکاروں کی سرکوبی پر مامور فرمایا۔
- ابن خلدون لکھتے ہیں کہ مرتدین سے قتال کے لیے گیارہ لشکروں کو گیارہ جھنڈے دیے گئے
- ”عقد فيها أحد عشر لواء على أحد عشر جنداً لقتال أهل الردة“ (۱۳)

اس جامع منصوبہ کو عملی جامہ پہنانے کے لیے مجاہدین اسلام کی ایک کثیر تعداد کی بھی ضرورت تھی۔ چنانچہ مسیلمہ بن حبیب کے تعاقب میں جو مجاہدین کا لشکر روانہ کیا گیا اس میں ایک خاص دستہ ان کبار صحابہ کرامؓ کا بھی تھا جو غزوہ بدر اور غزوہ احد میں بھی حصہ لے چکے تھے، ایسا کرنا اگرچہ حضرت ابوبکرؓ کی اس پالیسی کے خلاف تھا جو انہوں نے کبار صحابہ کرام اور اہل بدر کے متعلق وضع کر رکھی تھی کہ ان حضرات کو جنگوں میں بھیجنے سے اجتناب کیا جائے گا تاکہ امت مسلمہ کا یہ عظیم سرمایہ مسلمانوں کے درمیان تادیر باقی رہ سکے۔ مگر اس نازک صورت حال کے پیش نظر حضرت ابوبکرؓ نے اپنی پالیسی تبدیل کرتے ہوئے ان حضرات کو مسیلمہ بن حبیب کی بغاوت کچلنے کے لیے روانہ فرمایا۔

نتیجہ ارتداد کی تمام مہمات میں سے سب سے اہم اور بڑی مہم بھی یہی تھی، کیونکہ یمامہ اور اس کے اردگرد کے

علاقوں میں مُسیلمہ کی دعوت اور اس کے عزائم کو خوب فروغ مل رہا تھا، اور مسیلمہ آسانی سے زیر ہونے والا نہیں تھا۔ انہی نامساعد حالات کے پیش نظر حضرت ابو بکرؓ کی بصیرت، معاملہ فہمی، اولوالعزمی اور انتظامی صلاحیت کی داد دیے بغیر نہیں رہا جاسکتا۔ اسی لیے ابو بکر بن عیاش لکھتے ہیں کہ ان گھمبیر مسائل سے بطریق احسن عہدہ براہونے کی وجہ سے حضرت ابو بکر صدیقؓ ”نبی کریم ﷺ کے صحیح جانشین نظر آتے ہیں:

”قال أبو بكر بن العياش: سمعت أبا حصين يقول: ما ولد بعد النبيين مولود أفضل من أبي

بكر لقد قام مقام نبي من الأنبياء في قتال أهل الردّة“ (۱۵)

فتنہ ارتداد اور کبار صحابہ کرامؓ کی شرکت و شہادت:

لشکر حضرت اُسامہؓ کی روانگی اور اس کے ساتھ ساتھ درجہ بالا گیارہ مہمات کو اگر پیش نظر رکھا جائے تو اسلام کی نوزائیدہ ریاست کہ جس کو وفات نبوی کے بعد قائم ہوئے ابھی ایک سال کا عرصہ بھی نہیں گزرا تھا کہ اتنے زیادہ جنگ کے محاذ کھولنے پڑے۔ ان حالات میں مختلف جنگی محاذوں کے لیے کتنی کثیر افرادی قوت کی ضرورت ہوگی، اس بات کا اندازہ حضرت ابو بکرؓ کی اس پالیسی سے لگایا جاسکتا ہے جو انہوں نے کبار صحابہ کرام کے بارے میں اپنا رکھی تھی اور جس میں بعد میں ترمیم کرنا پڑی۔ اس ساری صورت حال کو اگر مد نظر رکھا جائے تو حضرت عمرؓ کے اس قول میں کیا شک کی کوئی گنجائش رہ جاتی ہے کہ ”وانسى أخشى أن يستحر القتل بالقرءاء فى المواطن، فيذهب كثير من القرآن“ (اور مجھے اندیشہ ہے کہ بہت سے مقامات میں قاریوں کا قتل ہوتا رہا، تو بہت سا قرآن جاتا رہے گا)۔

تاریخ اسلام میں معرکہ یمامہ کو غیر معمولی اہمیت حاصل ہے۔ یمامہ کا مقام مکہ مکرمہ سے علامہ ابن خلدون کے بقول آٹھ سو ستر (۸۷۷) کلومیٹر ہے۔ اس طرح مدینہ منورہ سے اس کا فاصلہ ساڑھے تیرہ سو کلومیٹر سے زائد بنتا ہے:

”وطول اليمامة عشرون مرحلة وهي على أربعة أيام من مكة“ (۱۶)

غزوہ ہجرت کے بعد یہ پہلا معرکہ تھا جس میں مجاہدین اسلام کی ایک کثیر تعداد نے حصہ لیا، اور اس جنگ میں جام شہادت نوش کرنے والے مجاہدین اسلام کی تعداد گزشتہ تمام غزوات و سرایا کی نسبت سب سے زیادہ تھی۔ اس لحاظ سے مسلمانوں کے حق میں معرکہ یمامہ ایک سانحہ عظیم واقع ہوا۔

اس معرکہ میں ابتداً مسلمانوں کی تعداد چار ہزار تھی، اور چار سے پانچ سو کی تعداد میں انصاری یعنی کبار صحابہ کرام تھے۔ رافع بن خدیج کے حوالے سے سلیمان بن موسیٰ بن سالم حمیری اندلسی (م۔ ۶۳۳ھ) لکھتے ہیں:

”عن رافع بن خديج قال: خرجنا من المدينة ونحن أربعة آلاف وأصحابنا من الأنصار ما

بین خمس مائة الى أربع مائة وعلى الأنصار ثابت بن قيس ويحمل رأيتنا“ (۱۷)
پھر راستے میں قبیلہ طے سے ایک ہزار افراد شامل لشکر ہو گئے:

”وسار خالد بن الوليد ومعہ عدی بن حاتم وقد انضم اليه من طى الف رجل“ (۱۸)
لشکر حضرت أسامہ شام کی مہم سے جب واپس آتا ہے تو حضرت ابو بکرؓ چار سو افراد پر مشتمل ایک اور دستہ حضرت
اسامہؓ بن زید کی قیادت میں حضرت خالد بن ولید کی نصرت کے لیے بھیج دیتے ہیں:

”وكان أبو بكر الصديق لما انصرف اليه أسامة بن زيد من بعثه الى الشام بعثه في أربع
مائة مدد الخالد بن الوليد فأدرک خالدًا قبل أن يدخل اليمامة“ (۱۹)
اس طرح ابن کثیر کے بقول مسلمانوں کے لشکر کی کل تعداد تیرہ ہزار تھی جبکہ مسلمانوں اور دیگر مرتدین کی تعداد ایک
لاکھ تھی:

”وذلك أن مسيلمة التف معه من المرتدين قريب من مائة ألف، فجهز الصديق لقتاله

خالد بن الوليد قريب من ثلاثة عشر ألفاً“ (۲۰)

اس معرکہ میں کبار صحابہ کرامؓ کی موجودگی اس بات سے بھی معلوم ہوتی ہے کہ حضرت ابو بکرؓ جب حضرت خالد بن
ولید کو پیام کی طرف روانہ کرنے لگے تو فرمایا کہ میں نے تم کو بدری (وہ صحابہ کرام جو غزوہ بدر میں حصہ لے چکے ہیں یعنی کبار
صحابہ کرام) مہاجر اور انصار صحابہ کرامؓ پر امیر بنایا ہے، ان سے مشورہ کرنا اور ان سے اختلاف مت کرنا:
”فقال يا خالد: عليك بتقوى الله وايمانه على من سواء والجهاد في سبيله فقد وليتك
على من توى من أهل بدر من المهاجرين والأنصار“ (۲۱)
دوسری روایت میں ہے:

”يا خالد: عليك بتقوى الله والرفق بمن معك من رعيتك فان معك أصحاب
رسول الله أهل السابقة من المهاجرين والأنصار فشاورهم فيما نزل بك ثم لا
تخالقهم“ (۲۲)

اسی طرح روایات سے یہ بات بھی سامنے آتی ہے کہ مہاجرین اور انصار جو کبار صحابہ کرامؓ میں سے تھے ان کی اتنی
تعداد تھی کہ ان کا اپنا الگ الگ جھنڈا تھا۔ مہاجر صحابہ کرامؓ کا جھنڈا حضرت ابو عذیفةؓ اور حضرت زیدؓ کے پاس تھا، جبکہ انصار
صحابہ کرامؓ کا جھنڈا حضرت ثابت بن قیس اور حضرت براء بن عازب نے اٹھایا ہوا تھا۔ ابن خلدون لکھتے ہیں:
”وعلى المهاجرين أبو حذيفة وزيد وعلى الأنصار ثابت بن قيس والبراء بن عازب“ (۲۳)

مسلمانوں کے لشکر میں کبار صحابہ کرام کے ساتھ ساتھ ایک کثیر تعداد اعراب یعنی عرب دیہاتیوں کی تھی، جن کی وجہ سے کبار صحابہ کرام کو لڑنے میں مشکلات پیش آرہی تھیں، اس لیے دوران جنگ ان صحابہ کرام نے حضرت خالد بن ولید سے کہا کہ ان عرب بدوؤں سے ہمیں الگ کیجیے تاکہ ہم بہادری کے جوہر صحیح طریقے سے دکھا سکیں۔ اس سے یہ بات سامنے آتی ہے کہ اس معرکہ میں مسلمانوں کو بعد میں جو فتح ہوئی وہ ان کبار صحابہ کی کاوشوں کی وجہ سے ہوئی:

”فانكشف الجيش الاسلامي لكثرة من فيه من الأعراب، فنادى القراء من كبار الصحابة، يا خالد اخلصنا، يقولون ميزنا من هؤلاء الأعراب، فتميزوا منهم وانفردوا فكانوا قريبا من ثلاثة آلاف، ثم صدقوا الحملة وقاتلوا قتالا شديداً، وجعلوا يتنادون: يا أصحاب سورة البقرة، فلم يزل ذلك دأبهم، حتى فتح الله عليهم.“ (۲۳)

جنگ یمامہ کے نتائج:

جنگ یمامہ کے بعد جب لشکر مدینہ منورہ لوٹا تو مدینہ منورہ میں کوئی ایسا گھر نہیں تھا جس سے آہ و بکا کی آواز نہ آرہی ہو، حتیٰ کہ خود حضرت ابو بکر صدیق کی آنکھوں سے آنسو جاری ہو گئے:

”ولما قدم خالد المدينة لم يسق بها دار الا وفيها باك لكثرة من قتل معه من الناس، فبكى ابو بكر لما رأى ذلك، وقال: ما أبعد ما رأى من الظفر، والله لثابت بن قيس بن شماس أرى على الأنصار من أسمعها وأبصارها“ (۲۵)

اگرچہ اس معرکہ میں شریک ہونے والے تمام مجاہدین شہید نہیں ہوئے مگر کم و بیش تمام کے تمام زخمی ضرور ہوئے: ”وان المسلمين لجرحى كلهم“ (۲۶)

محمود بن لیید بیان کرتے ہیں کہ اگرچہ حضرت خالد بن ولید نے بھی کثیر تعداد میں مخالفین کو قتل کیا مگر مسلمان بھی اس معرکہ میں اتنی بڑی تعداد میں شہید ہوئے کہ ایسا محسوس ہوا کہ صحابہ کرام کا خون ارزاں ہو گیا تھا:

”عن محمود بن لييد قال: لما قتل خالد بن الوليد من أهل اليمامة من قتل، كانت لهم في المسلمين أيضاً مقتلة عظيمة، حتى أبيض أكثر أصحاب رسول الله ﷺ“ (۲۷)

معرکہ یمامہ کی ہولناکی کا ذکر ضمیرہ بن سعید اس طرح کرتے ہیں:

”قال ضميرة بن سعيد المازني وذكر ردة بني حنيفة لم يلق المسلمون عدواً أشد لهم نكابة منهم لقوهم بالموت النافع وبالسيوف قد أصلتوها قبل النبل وقبل الرماح وقد صبر المسلمون لهم فكان المعول يومئذ على أهل السوابق“ (۲۸)

حضرت عمرؓ اس معرکہ کی ہولناکی ان الفاظ میں بیان کرتے ہیں کہ کبار صحابہ کرام کا خون اس معرکہ میں حلال ہو گیا

تھا:

”وذكر عمر بن الخطاب يوماً وقعة اليمامة ومن قتل فيها من المهاجرين والأنصار، فقال: أحلت السيوف على أهل السوابق من المهاجرين والأنصار، ولم نجد المعمول يومئذ إلا عليهم، خافوا على الإسلام أن يكسر بابه، فيدخل منه أن ظهر مسيلمة، فمنع الله الإسلام بهم، حتى قتل عدوه وأظهر كلمته، وقدموا برحمهم الله، على ما يسرون به من ثواب جهادهم من كذب على الله وعلى رسوله، ورجع عن الإسلام بعد الإقرار به“ (۲۹)

اس کے بعد مزید فرماتے ہیں:

”وفى رواية عنه: جعل منادى المسلمين، يعنى يوم اليمامة، ينادى: يا أهل الوجوه، لولا ما استدرك خليفة رسول الله ﷺ من جمع القرآن لخفت أن لا يلتقى المسلمون وعدوهم فى موضع الأستحر القتل بأهل القرآن“ (۳۰)

حضرت زید اور حضرت ابوسعید خدریؓ کی جنگ یمامہ میں شرکت:

حضرت زید بن ثابتؓ بھی اس معرکہ میں شریک ہوئے اور دشمن کے تیر سے زخمی ہوئے:

”ورمى يوم اليمامة بسهم“ (۳۱)

اور پھر ممتاز محدث امت حضرت ابوسعید خدریؓ بھی اس معرکہ میں شریک ہوئے، جن کی خدمات حدیث کی صاحب علم پر مخفی نہیں ہیں، اگر وہ اور حضرت زید بن ثابتؓ اس معرکہ میں شہید ہو جاتے تو قرآن کی تدوین اور حدیث کا ذخیرہ ادھورا رہ جاتا۔

حضرت ابوسعید خدریؓ اپنی شرکت اور جنگ کے حالات اس طرح بیان کرتے ہیں کہ میں باغ میں جہاں گھسان کارن تھا نمازِ ظہر کے وقت داخل ہوا، اسی دوران حضرت خالد بن ولید نے مؤذن کو اذان کا حکم دیا، مؤذن نے باغ کی دیوار پر ظہر کی اذان دی:

”عن أبى سعيد الخدرى، قال: دخلت الحديقة حين جاء وقت الظهر، واستحضر القتال، فأمر خالد بن الوليد المؤذن، فأذن على جدار الحديقة بالظهر“ (۳۲)

اس جنگ میں مسلمانوں کو جو اللہ تعالیٰ نے فتح و نصرت سے سرفراز کیا تو یہ کبار صحابہ کرام کی وجہ سے ممکن ہوا، وگرنہ اعراب (دیہاتی) اور نو مسلموں نے تو جنگ کا رخ شکست کی طرف موڑ دیا تھا۔

”هزموا المسلمين ثلاث مرات، وانما يهزم بالناس الأعراب، فنادى أهل

السوابق: أخلصونا، فأخلصوا“ (۳۳)

صرف معرکہ یمامہ میں مسلمہ بن حبیب اور اس کے اکیس ہزار ساتھی قتل ہوئے جبکہ مجاہدین اسلام میں سے عبد اللہ بن اسعد یافعی (م- ۶۸ھ) کی تحقیق کے مطابق بارہ سو شہید ہوئے:

”وَقُتِلَ مِنْهُمْ وَمِنْ غَيْرِهِمْ مِنَ الْمُسْلِمِينَ أَلْفًا وَمِائَتَانِ رَجُلًا“ (۳۴)

اور یہی تحقیق ابوزید احمد بن اہل ثنی (م- ۳۲۲ھ) کی بھی ہے:

”وَقُتِلَ مِنَ الْمُسْلِمِينَ أَلْفًا وَمِائَتَانِ وَجُرِحَ أَكْثَرُ مِنْ بَقِي“ (۳۵)

جبکہ اس معرکہ میں شہداء صحابہ کرام کی تعداد کے متعلق عبد اللہ بن اسعد یافعی نے دو آراء نقل کی ہیں جن میں سے ایک کے مطابق چار سو پچاس اور دوسری رائے میں سات سو ہے:

”استشهد من الصحابة نحو من أربع مائة وخمسين وقيل ست مائة“ (۳۶)

علامہ زکشی (م- ۹۴ھ) کے نزدیک ایک قول کے مطابق گیارہ سو اور دوسرے قول کے مطابق چودہ سو مسلمان شہید ہوئے، جبکہ ستر افراد وہ تھے جو حامل قرآن تھے:

”وقتل فيها من المسلمين ألف ومائة، وقيل: ألف وأربع مائة، منهم سبعون جمعوا

القرآن من الرقاع، والأكتاف، والعصب“ (۳۷)

ابن اثیر (م- ۶۳۰ھ) کے نزدیک وہ مہاجرین و انصار صحابہ جن کا تعلق مدینہ سے تھا ان کی تعداد تین سو ساٹھ تھی اور وہ مہاجرین جن کا تعلق مدینہ سے نہیں تھا ان کی تعداد تین سو تھی جو معرکہ یمامہ میں شہید ہوئے۔ اس طرح شہداء صحابہ کرام کی کل تعداد ابن اثیر کے نزدیک چھ سو ساٹھ ٹھہری:

”وقد قتل من المهاجرين والأنصار من أهل المدينة ثلاثمائة وستون، ومن المهاجرين من

غير المدينة ثلاثمائة رجل“ (۳۸)

سلیمان بن موسیٰ اندلسی زید بن طلحہ کا قول نقل کرتے ہیں کہ اس معرکہ میں ستر قریشی، ستر انصاری اور باقی لوگوں میں سے پانچ سو افراد شہید ہوئے:

”وقال زيد بن طلحة: قتل يوم اليمامة من قريش سبعون ومن الأنصار سبعون ومن سائر

الناس خمس مائة“ (۳۹)

اسی طرح ایک اور قول یہ ہے کہ اس معرکہ میں ایک روایت کے مطابق بارہ سو اور دوسری روایت کے مطابق اٹھارہ سو تھی، جبکہ مخالف لشکر میں سے ایک قول کے مطابق بیس ہزار اور دوسرے قول کے مطابق دس ہزار مشرکین قتل ہوئے:

”فقتل من المسلمين ألف ومائتان وقيل ألف وثمان مائة ومن المشركين نحو عشرين

ألفاً و قیل عشرة آلاف“ (۳۰)

ابن خلدون (م۔ ۸۰۸ھ) کے مطابق اس معرکہ میں تین سو ساٹھ مہاجرین، تین سو ساٹھ انصار اور تابعین میں سے تین سو ساٹھ یا اس سے بھی زیادہ شہید ہوئے:

”وقد قتل من الأنصار ما ينيف على الثلاث مائة والستين، ومن المهاجرين مثلها، ومن التابعين لهم مثلها أو يزيدون، وقد فشت الجراحات فيمن بقي“ (۳۱)

اس معرکہ کے شہداء کی تعداد کے بارے میں ابن خلدون کی رائے مؤقر معلوم ہوتی ہے اور یہی رائے حضرت ابو بکرؓ کے اس خط سے بھی واضح ہوتی ہے جو انہوں نے حضرت خالد بن ولید کو جنگ یمامہ کے موقع پر لکھا تھا:

”وبياك دماء ألف ومائتين من المسلمين“ (۳۲)

یہی رائے علامہ یافعی اور ابو زید بلخی کی ہے، جس کا ذکر پہلے گزر چکا ہے۔

قرآن اور حفاظ کی اس معرکہ میں شرکت کا اس بات سے بھی پتہ چلتا ہے کہ اس معرکہ کے مختلف واقعات میں ”یا أصحاب سورة البقرة“، ”یا أهل القرآن“ اور ”حامل القرآن“ جیسے الفاظ کے ساتھ مجاہدین ایک دوسرے کو میدان جنگ میں پکارتے رہے۔ (۳۳)

ابن کثیر لکھتے ہیں:

”وجعلت الصحابة يتواصون بينهم ويقولون: يا أصحاب سورة البقرة، بطل السحر اليوم“ (۳۴)

اسی طرح حضرت ابو حذیفہؓ فرماتے ہیں:

”یا أهل القرآن: زينوا القرآن بالفعال“ (۳۵)

کہا صحابہ کرام کی کثیر تعداد جو غزوہ بدر اور احد میں حصہ لے چکی تھی اور اس معرکہ میں شہادت کا رتبہ حاصل کر چکی تھی، لازمی طور پر وہ حفاظ قرآن اور قراء قرآن بھی تھے۔

حضرت خارجہ بن زید اپنے والد حضرت زید بن ثابت سے روایت کرتے ہیں کہ چار سو قراء شہید ہوئے، جس کو محدث ابو قاسم طبرانی (م۔ ۲۶۰ھ) اس طرح نقل کرتے ہیں:

”عن خارجه بن زيد بن ثابت عن أبيه قال: لما كان يوم اليمامة أصيب ممن يقرأ القرآن ناس كثير، فذكر نحو أربع مئة فجننت الى أبي بكر رضى الله عنه فقلت له: أن كانت وقعة أخرى يذهب القرآن“ (۳۶)

اسی لیے حافظ ابن کثیر نے قراء صحابہ کرام کی تعداد پانچ سو بتائی ہے:

”قتل من القراء يومئذ قريب من خمس مائة رضی اللہ عنہ“ (۴۷)

خلیفہ بن خیاط (م۔ ۲۴۰ھ) اور ابن کثیر (م۔ ۷۷۴ھ) نے تو اپنی کتاب میں اکابر مہاجرین اور انصار کے نام اور ان کے قبائل کا ذکر کیا ہے۔ جن میں بدری صحابہ کرام کے نام بھی ہیں جو اس معرکہ میں شہید ہوئے: (۴۸)

یہ کیسے ممکن ہے کہ بدری صحابہ کرام کا شمار حفاظ و قراء میں نہ کیا جائے۔ اس سلسلہ میں نولڈے کے (Theodore Noldeke) اور شوالے (Schwally) اور رچرڈ بیل (Richard Bell) کا یہ اعتراض کہ معرکہ یمامہ میں صرف دو قراء شہید ہوئے اور باقی شہادت کا رتبہ پانے والے نو مسلم تھے ایک غیر تحقیقی بات ہے۔ (۴۹)

اور پھر بعد میں آنے والے مستشرقین نے بھی اس اعتراض کو نقل کیا ہے۔ جیسا کہ رچرڈ بیل لکھتے ہیں:

"But the reason given for the step, namely the death of a large number of 'readers' in the battle of Yamamah, has also been questioned. For in the lists of those who fell in that campaign, very few (according to Schwally, only two) are mentioned who were likely to have had much of the Quran by heart. Those killed were mostly recent converts." (50)

معرکہ یمامہ کا آغاز اور اختتام:

معرکہ یمامہ کے آغاز کے بارے میں مختلف روایات ہیں۔ ایک رائے یہ ہے کہ یہ معرکہ ماہ ربیع الاول بارہ ہجری میں پیش آیا، اور یہ کم و بیش پندرہ دن جاری رہا:

”وكانت وقعة اليمامة في ربيع الأول من سنة ثنتي عشرة“ (۵۱)

اور اس معرکہ کی مدت (پندرہ دن) یوں بیان کی گئی ہے:

”ولقد أقام الناس باليمامة خمس عشرة ليلة“ (۵۲)

بعض روایات کے مطابق اس معرکہ کا آغاز گیارہ جبکہ کچھ کے مطابق بارہ ہجری ہے۔ ابن کثیر ان دونوں روایات میں اس طرح تطبیق دیتے ہیں کہ اس کا آغاز گیارہ میں ہوا اور اس کا اختتام بارہ ہجری میں ہوا:

”والجمع بينها أن ابتداءها في سنة إحدى عشر، والفراغ منها في سنة ثنتي عشرة“ (۵۳)

فتنہ ارتداد کا عمومی جائزہ اور اس کے اثرات:

عہد صدیقی میں ہونے والے فتنہ ارتداد اور مدعیان نبوت کی طاقت ختم کرنے کے لیے مسلمانوں کو بھاری قیمت

ادا کرنا پڑی۔ فقہ ارتداد کے تمام معرکوں میں کئی تعداد میں مسلمانوں کو اپنی جانوں کا نذرانہ پیش کرنا پڑا، یہ تعداد شاید تاریخ کے اوراق میں محفوظ نہیں رہ سکی، البتہ ان معرکوں میں غیر مسلموں کے ہلاک ہونے والوں کی تعداد خوش قسمتی سے تاریخ میں محفوظ رہ گئی کہ ان معرکوں میں کم و بیش پچاس ہزار غیر مسلم قتل ہوئے، جس سے شہید ہونے والے مسلمانوں کی ایک کثیر تعداد کا اندازہ لگایا جاسکتا ہے۔ ابن کثیر لکھتے ہیں:

”وقد قتل من الكفار فيما سقنا من المواطن التي التقى فيها المسلمون والمشركون في هذه وأوائل التي قبلها، ما ينيف على خمسين ألفاً“ (۵۴)

جنگ یمامہ میں مسلمانوں کے حبيب اور اس کے اکیس ہزار ساتھی قتل ہوئے جبکہ مجاہدین اسلام میں سے عبداللہ بن

اسعد یافعی (م۔ ۶۸ھ) کی تحقیق کے مطابق بارہ سو شہید ہوئے:

”وقتل منهم ومن غيرهم من المسلمين ألفاً ومائتان رجلاً“ (۵۵)

اس طرح فقہ ارتداد کی ان تمام مہمات میں مسلمانوں کی ایک کثیر تعداد شہید ہوئی اور شہداء کی یہ تعداد گزشتہ عہد

میں وقوع پذیر ہونے والے تمام غزوات و سرایا سے زیادہ تھی۔ اس لیے فقہ ارتداد کو اسلامی تاریخ کا پہلا سانحہ عظیم شمار کیا جاسکتا ہے۔

تدوین قرآن کے دیگر محرکات کا جائزہ:

وفات نبوی کے بعد جزیرہ عرب میں جو معاشرہ پروان چڑھ رہا تھا وہ ایک کثیر السامی معاشرہ (Plural Society)

تھا، جس میں مختلف رنگ و نسل، عقائد و نظریات اور مختلف افکار و مذاہب کے لوگ آ رہے تھے۔ یہود و نصاریٰ کو جزیرہ العرب سے نکالے جانے کا فیصلہ ابھی نہیں سنا گیا تھا۔

اسی دوران اسلامی فتوحات کا ایک عظیم سلسلہ شروع ہو رہا تھا، ان فتوحات کے نتیجے میں بھی مختلف رنگ و نسل، فرق

و مذاہب اور افکار و نظریات کے لوگ اسلامی معاشرہ میں نفوذ پذیر ہو رہے تھے، جن کے افکار اور عقائد کے اسلامی معاشرہ پر اثرات مرتب ہونا ایک لازمی امر تھا۔

نبی کریم ﷺ کے رحلت فرما جانے کے بعد فقہ ارتداد کا دروازہ بھی کھل گیا تھا، اور اس کے ساتھ ساتھ بعض

لوگوں نے نبوت کا جھوٹا دعویٰ بھی کر دیا۔ ان مدعیان نبوت نے صرف دعویٰ پر اکتفا نہیں کیا بلکہ نزول وحی کے بھی دعویٰ کر دیے تھے۔ چنانچہ ان مدعیان نبوت نے مسیح و مقبی کلام ترتیب دے کر وحی کے طور پر مشہور کر دیا۔

یہ بات ایک نوزائیدہ اسلامی ریاست کے باشندگان کے حق میں، جہاں نو مسلموں کی بھی ایک کثیر تعداد رہ رہی ہو

اور دیگر مذاہب کے لوگ تسلسل کے ساتھ دائرہ اسلام میں داخل ہو رہے ہوں مضر ثابت ہو سکتی تھی مبادا کہ وہ غیر کلام الہی کو حقیقی وحی گرداننے لگیں اور اس طرح ان نو مسلموں کا ایمان خطرے میں پڑ جانے کا خدشہ تھا۔

مرتدین کا تعارف اور ان کے معاشرہ پر اثرات:

مسئلہ ارتداد کی اہمیت کا اندازہ اس بات سے لگایا جاسکتا ہے کہ دربار نبوی سے وابستہ لوگ نبی کریم ﷺ کے آخری ایام میں ارتداد کی طرف مائل ہونے لگے:

- ۱- علقمہ بن علاشہ جبکہ علامہ ابن خلدون اس کو "علافۃ" لکھتے ہیں۔
- ۲- الرّجال بن عنقوہ
- ۳- منذر بن سادی
- ۴- طلیحہ بن خویلد
- ۵- سلمی بنت مالک

ان جیسے لوگوں کے ارتداد کی وجہ سے اس بات کا خدشہ پیدا ہو چلا تھا کہ جزیرہ عرب اور اس کے ملحقات میں رہنے والے نو مسلم اسی طرح اسلامی تعلیمات سے متاثر ہونے والے غیر مسلم جو اسلام کی طرف مائل ہو رہے تھے، کہیں ان مرتدین سے متاثر ہو کر غیر اسلام کو اسلام سمجھ بیٹھیں۔ مثلاً علقمہ بن علافہ نے عہد نبوی میں اسلام قبول کیا مگر وفات نبوی کے بعد مرتد ہو گیا:

”وكان علقمة بن علاثة أسلم ثم ارتد في زمن النبي ﷺ ولحق بالشام بعد فتح

الطائف“ (۵۶)

اسی طرح الرّجال بن عنقوہ (جس کا نام ”نہار“ تھا، دیکھو: ”واسمہ نہار“، (ابن کثیر، البدایہ والنہایہ، ج ۶، ۷۲۹)) نے نبی کریم ﷺ کی خدمت اقدس میں رہ کر قرآن کریم پڑھا اور دین کی باتیں سیکھی تھیں، وفات نبوی کے بعد مرتد ہو گیا، اور صرف مرتد ہی نہیں ہوا بلکہ مسیلمہ بن حبیب کی نبوت کی تصدیق کی۔ اس بات سے اندازہ لگایا جاسکتا ہے جب دربار نبوی سے وابستہ لوگ اسلام سے راہ فرار اختیار کر کے غیر نبی کی نبوت کی تصدیق کرنے لگے ہوں تو اس معاشرہ میں عام افراد بالخصوص وہ نو مسلم جن کو نبی کریم کی صحبت بھی نصیب نہیں ہوئی تھی وہ ان جیسے افراد سے کیوں نہ متاثر ہوئے ہوں گے، اور ان کے ایمان کو کیوں نہ برباد کیا ہوگا؟ اسی طرح آنے والے وقت میں عام لوگوں کے متاثر ہونے کے احتمالات اور خدشات کا انکار نہیں کیا جاسکتا تھا:

”وكان الرّجال بن عنقوة من اشراف بنی حنیفة شهد لمسیلمة بان رسول الله ﷺ

أشركه معه في الأمر، لأن الرجال كان قد هاجر وأقام مع رسول الله ﷺ، وقرأ القرآن وتفقّه في الدين، فلما ارتد مسيلمة بعثه النبي ﷺ معلماً لأهل اليمامة، ومشغباً على مسيلمة، فكان أعظم فتنة على بني حنيفة منه، واتبع مسيلمة على شأنه وشهد له وكان يؤذّن لمسيلمة ويشهد له بالرّسالة بعد النبي ﷺ“ (۵۷)

الرّجال بن عئفوه نے مسیلہ کی نبوت کی شہادت دی اور یہ بیان کیا کہ نبی کریم ﷺ نے اس کو حکومت میں شریک کیا ہے۔ الرّجال بن عئفوه کے اس کہنے کا اثر لوگوں پر اس وجہ سے زیادہ ہوا کہ یہ ہجرت کر کے نبی کریم ﷺ کے پاس چلا گیا تھا اور اس نے نبی کریم ﷺ کی خدمت اقدس میں رہ کر قرآن پڑھا اور دین کی باتیں سیکھی تھیں۔ جب مسیلہ مرتد ہوا تو نبی کریم ﷺ نے اس کو اہل یمامہ کی تعلیم اور مسیلہ کو سمجھانے کے لیے بھیجا، لیکن اس نے یمامہ پہنچ کر مسیلہ کی اطاعت قبول کر لی اور اس کے نام کی اذان دینے لگا۔ نبی کریم ﷺ کے رحلت فرما جانے کے بعد اس کی رسالت کا اقرار بھی کر لیا۔ اسی طرح ابن کثیر لکھتے ہیں کہ الرّجال بن عئفوه نے اسلام قبول کیا اور سورۃ بقرہ پڑھی پھر اس کے بعد مرتد ہو گیا اور واپس اپنے علاقہ کی طرف لوٹ گیا اور پھر مسیلہ کی نبوت کی تصدیق کی:

”وكان الرّجال قد أسلم وقرأ البقرة، ثم ارتد ورجع فصدق مسيلمة وشهد له بالرّسالة“ (۵۸)

اسی طرح منذر بن ساوی جو نبی کریم ﷺ کے وصال کے بعد مرتد ہو گیا تھا۔ (۵۹)

اہم بات یہ ہے کہ فتنہ ارتداد کے اثرات صرف حقیقی مسلمانوں اور نو مسلموں پر ہی نہیں ہو رہے تھے بلکہ دیگر مذاہب کے لوگ بھی اس ارتداد سے متاثر ہو کر ان مدعیان نبوت کے معتقد ہو رہے تھے۔ مثلاً بذیل بن عمران جو کہ نصرانی تھا اس نے سحاح بنت حارث کی اطاعت قبول کر لی، ابن خلدون لکھتے ہیں:

”وكان الهذيل نصرانياً فترك دينه الى دينها“ (۶۰)

اس بات کے امکان کو رد نہیں کیا جاسکتا کہ وہ حق کا متلاشی ہو اور اپنی طرف سے اس نے اسلام قبول کیا ہو۔

مدعیان نبوت اور ان کا تصور دین:

مدعیان نبوت کے افکار و نظریات کے مطالعہ سے یہ بات سامنے آتی ہے کہ ان کے ہاں باقاعدہ ایک تصور دین تھا۔ وہ تصوری جی کے ساتھ ساتھ تصور شریعت بھی رکھتے تھے۔ چنانچہ مدعیان نبوت اس بات کے دعویدار تھے کہ ان پر بھی نبی کریم کی طرح فرشتہ وحی اتا ہے، جیسا کہ طلحہ کہا کرتا تھا کہ اس پر وحی لانے والے فرشتہ کا نام ذوالنون ہے:

”فقال: أنا أشهد أن لا اله الا الله، وأنى رسول الله، وأنى نبى مرسل يأتينى ذو النون،

كما كان جبريل يأتي محمداً، وقد ادعى هذا في عهد النبي، فقال النبي ﷺ: لقد ذكر

ملکاً عظيماً في السماء يقال له: ذو النون“ (۶۱)

یہ مدعیان نبوت وحی کی آمد کا جو دعویٰ کرتے تھے تو اپنے دعویٰ کے ثبوت میں اپنی طرف سے کلام وضع کر کے لوگوں کے سامنے وحی کے طور پر پیش کرتے تھے۔ جیسا کہ مسیلہ سے اس بارے میں کلام اور معجزات مشہور ہیں:

”وكان مسيلمة يسجع لهم بأسجاع كثيرة، يزعم أنها قرآن يأتيه، ويأتى بمخارق يزعم أنها معجزات“ (۶۲)

مسیلہ کی وحی کی اتنی شہرت تھی کہ خود حضرت ابوبکر صدیق نے یمامہ سے آنے والے وفد سے اس کے سننے کی خواہش کی، اس وفد کے افراد پہلے مسیلہ کے معتقد تھے پھر اسلام قبول کر لیا، حضرت ابوبکرؓ نے جب مسیلہ کا کلام سنا تو اس پر تبصرہ کرتے ہوئے فرمایا کہ یہ تو فضول اور لالچ یعنی کلام ہے، ایسا اللہ تعالیٰ کا کلام نہیں ہو سکتا۔ یہاں یہ بات واضح رہے کہ حضرت ابوبکر صدیقؓ نے مسیلہ کے کلام کے لیے شاید بطور استعجاب ”قرآن“ کا لفظ استعمال کیا ہے:

”ولما قدمت وفود بني حنيفة على الصديق قال لهم: اسمعونا شيئاً من قرآن مسيلمة“

پھر اس بعد انہوں نے درج ذیل کلام سنایا:

”يا ضفدع بنت الضفدعين نقي لكم نقين، لا الماء تكدرين ولا الشارب تمنعين، رأسك في الماء، وذنبك في الطين“

وفد نے مزید یہ کلام سنایا:

”والمبذرات زرعاً، والحاصدات حصداً، والذاريات قمحاً والطانحات طحناً، والخابزات خبزاً، والثارذات ثرداً، واللاقمات لقمأ اهالة وسمنأ، لبد فضلتم على أهل الوبر، وما سبقكم أهل المدر، رفيقكم فامنعوه، والمعتر فأووه، والناعى فواسوه“ (۶۳)

ابن خلدون اس واقعہ کو ان الفاظ میں قلمبند کرتے ہیں:

”وبعث وفداً منهم الى أبي بكر باسلامهم فقبلهم وسألهم عن أسجاع مسيلمة فقصوها عليه، فقال: سبحان الله هذا الكلام ما خرج إلا من آل أو بر“ (۶۴)

حضرت خالد بن ولید نے مدعی نبوت طلحہ بن خویلد کی وحی سننے کی خواہش کی تو ان کو طلحہ بن خویلد کا کلام وحی کچھ

یوں سنایا گیا:

”الحمام، واليمام، والصرد، والصوام، قد صمن قبلكم بأعوام ليلغن ملكنا العراق و

الشام“ (۶۵)

اور پھر سجاج نے جب نبوت کا دعویٰ کیا اور اس کے ساتھ وحی کے آنے کا بھی دعویٰ کیا:

”أجمع قومها على أنها نبية فادعت الوحي“ (۶۶)

مختصر یہ کہ ان مدعیان نبوت کا کلام کتب سیر و تاریخ میں مؤرخین نے محفوظ کیا ہے، ان کے علاوہ علامہ ابو بکر باقلانی نے بھی اپنی کتاب اعجاز القرآن میں ان کے کلام کے کچھ حصے محفوظ کیے ہیں۔ (۶۷)

اگر یہ مرتدین یہودیت یا نصرانیت اختیار کر لیتے تو شاید اسلام کو اتنا نقصان نہ ہوتا جتنی انہوں نے اسلام کی اس نوزائیدہ مملکت کے لیے خدشات اور مشکلات پیدا کیں، اور دین اسلام کے مماثل ایک نیادین بنا کر عوام الناس اور نو مسلموں کے لیے مشکلات پیدا کیں۔ کیونکہ یہ مرتدین اور مدعیان نبوت اسلام سے کد رکھتے ہوئے اسلامی تعلیمات میں تحریف کرنا چاہتے تھے اور اسلام کو اپنی خواہشات کا اسیر بنانا چاہتے تھے:

”واستضاف مسيلمة الى ضلالتة في دين الله“ (۶۸)

ان مرتدین اور مدعیان نبوت نے اپنی شریعت بھی بنا رکھی تھی۔ ابن اثیر لکھتے ہیں:

”وكان مما شرع لهم مسيلمة أن من أصاب ولداً واحداً ذكراً ألا يأتي النساء حتى

يموت ذلك الولد فيطلب الولد حتى يصيب ابناً ثم تمسك“ (۶۹)

اور اس کی شریعت اس طرح کی تھی کہ اس میں احکام اسلام کو رخصت کے ساتھ بیان کر دیا گیا تھا، جو عوام الناس کے لیے اور بالخصوص ایک نو مسلم کے لیے پرکشش ہو سکتی تھیں کہ اس دین میں رخصتیں زیادہ ہیں لہذا اس کو اختیار کر لیا جائے۔ مثلاً مسیلمہ نے صلوٰۃ یعنی نماز میں رخصت دے دی، اور شریعت یعنی شراب اور زنا کو جائز قرار دے دیا:

”ووضع الصلوة عن قومه وأحل الخمر والزنا ونحو ذلك“ (۷۰)

اس سے اندازہ لگایا جا سکتا ہے کہ معاشرہ کے عام افراد پر ایسے کیا اثرات مرتب ہو رہے ہوں گے اور ان کی موضوع شریعت اور موضوع کلام الہی کیسی شہرت حاصل کیے ہوئے تھے۔ حقیقت یہ ہے کہ ان حالات میں حضرت ابو بکرؓ کی جمیلہ کوکھی فراموش نہیں کی جا سکتا اور اگر ان حالات میں قرآن کریم مدون نہ کیا جاتا اور اسی طرح صحابہ کرام اس ہنر ارتداد میں جام شہادت نوش فرماتے رہتے تو وحی الہی کے غیر وحی سے اختلاط کے امکانات بڑھ جاتے، جس کے لیے یقیناً حالات سازگار تھے۔ مگر اللہ تعالیٰ کی نصرت اور صحابہ کرام کی محنت و کاوشوں سے دین اپنی اصلی اور حقیقی صورت میں آنے والی نسلوں کو منتقل ہوتا رہا۔

حواشی و حوالہ جات

- ۱- دیار بکری، حسین بن محمد، تاریخ الخمیس فی احوال النفس نفیس، ج ۲، ص ۱۵۵
- ۲- دیکھو: (دیار بکری، حسین بن محمد، تاریخ الخمیس فی احوال النفس نفیس، ج ۲، ص ۱۵۵)؛ (فی القاموس "العنسی" لقب زید بن مالک بن أدد أبو قبيلة من اليمن ومخلاف بها مضاف اليه، واسم الأسود عَهِلَةَ بن كعب العنسی، ويقال له: ذو الخمار
- ۳- (دیار بکری، حسین بن محمد، تاریخ الخمیس فی احوال النفس نفیس، ج ۲، ص ۱۵۵)؛ (فی القاموس "حنيفة" لقب أنال بن لحيم)
- ۴- دیار بکری، حسین بن محمد، تاریخ الخمیس فی احوال النفس نفیس، ج ۲، ص ۱۶۱
- ۵- (دیار بکری، حسین بن محمد، تاریخ الخمیس فی احوال النفس نفیس، ج ۲، ص ۲۰۱)
- ۶- ابن خلدون، کتاب العبر و دیوان المبتداء والخیر، ج ۲، ص ۳۶۹
- ۷- دحلان، سید احمد ابن سید زینی، الفتوحات الاسلامیہ، ج ۱، ص ۳، مطبوعہ امیریہ، ۱۳۱۱ھ
- ۸- دحلان، سید احمد ابن سید زینی، الفتوحات الاسلامیہ، ج ۱، ص ۳
- ۹- یافعی، امرأة الجنان، ص ۵۵، مکتبہ دار باز، مکہ مکرمہ، ۱۹۹۷ء
- ۱۰- ابن خلدون، کتاب العبر و دیوان المبتداء والخیر، ج ۲، ص ۳۷۲ تا ۳۸۵، دار الکتب العلمیہ، بیروت، ۲۰۰۳ء
- ۱۱- سلیمان بن موسیٰ بن سالم حمیری اندلسی (م- ۶۳۳ھ)، الاکتفاء بما تضمنه من مغازی رسول اللہ و الثلاثة الخلفاء، ج ۲، ص ۹۰
- ۱۲- سلیمان بن موسیٰ اندلسی، الاکتفاء بما تضمنه من مغازی رسول اللہ و الثلاثة الخلفاء، ج ۲، ص ۸۹
- ۱۳- سلیمان بن موسیٰ، الاکتفاء بما تضمنه من مغازی رسول اللہ و الثلاثة الخلفاء، ج ۲، ص ۹۰
- ۱۴- ابن خلدون، کتاب العبر و دیوان المبتداء والخیر، ج ۲، ص ۴۷۳، بحث بعنوان: بعث الجيوش للمرتدة
- ۱۵- دیار بکری، حسین بن محمد، تاریخ الخمیس فی احوال النفس نفیس، ج ۲، ص ۲۰۱
- ۱۶- ابن خلدون، کتاب العبر، ج ۲، ص ۳۲۸، تحت عنوان: بنوع تان۔ ڈاکٹر محمد رواں قلعہ جی کے بقول ایک "مرحلہ" چوبیس شرعی میل کے برابر ہوتا ہے، جبکہ ایک شرعی میل دو ہزار گز اور انگریزی میل میں سترہ سو ساٹھ گز ہوتے ہیں، نجم لفظ الفقہاء، ص ۴۵۱، تحت لفظ: "المقادیر" ادارۃ القرآن، کراچی، (س-ن)، مزید دیکھیے: شفیق، مفتی محمد، اوزان شرعیہ، ص ۳۹ تا ۴۳، ادارۃ المعارف، کراچی، طبعہ سوم، ۱۳۸۲ھ
- ۱۷- سلیمان بن موسیٰ بن سالم حمیری اندلسی (م- ۶۳۳ھ)، الاکتفاء بما تضمنه من مغازی رسول اللہ و الثلاثة الخلفاء، تحقیق: محمد عبدالقادر عطا، ج ۲، ص ۱۲۳، دار الکتب العلمیہ، بیروت، ۲۰۰۰ء) (دیار بکری، حسین بن محمد، تاریخ الخمیس فی احوال النفس نفیس، ج ۲، ص ۲۱۳
- ۱۸- دیار بکری، حسین بن محمد، تاریخ الخمیس فی احوال النفس نفیس، ج ۲، ص ۲۰۵
- ۱۹- سلیمان بن موسیٰ بن سالم حمیری اندلسی (م- ۶۳۳ھ)، الاکتفاء بما تضمنه من مغازی رسول اللہ و الثلاثة الخلفاء، ج ۲، ص ۱۲۷) (دیار بکری، حسین بن محمد، تاریخ الخمیس فی احوال النفس نفیس، ج ۲، ص ۲۱۵
- ۲۰- ابن کثیر، فضائل القرآن، ص ۲۳، تعلیق: محمد رشید رضا، مطبوعہ النصار، مصر، ۱۳۴۷ھ

- ٢١- سليمان بن موسى بن سالم حميري اندي (م-٦٣٣هـ)، الاكتفاء بما تضمنته من مغازي رسول الله والائمة الخلفاء، تحقيق: محمد عبدالقادر عطاء، ج ٢، ص ١٠٠، دارالكتب العلمية، بيروت، ٢٠٠٠ء) (ديار بكرى، حسين بن محمد، تاريخ الخميس في احوال النفس نفيس، ج ٢، ص ٢٠٥)
- ٢٢- ديار بكرى، حسين بن محمد، تاريخ الخميس في احوال النفس نفيس، ج ٢، ص ٢٠٥
- ٢٣- ابن خلدون، كتاب العبر وديوان المبتدا والخبر، ج ٢، ص ٢٨٠، بحث بعنوان: خبر مسيلمة واليمامة
- ٢٤- ابن كثير، فضائل القرآن، ص ٢٢٣ ٢٥٥
- ٢٥- سليمان بن موسى بن سالم حميري اندي (م-٦٣٣هـ)، الاكتفاء بما تضمنته من مغازي رسول الله والائمة الخلفاء، ج ٢، ص ١٣٢ (ديار بكرى، حسين بن محمد، تاريخ الخميس في احوال النفس نفيس، ج ٢، ص ٢١٩)
- ٢٦- ديار بكرى، حسين بن محمد، تاريخ الخميس في احوال النفس نفيس، ج ٢، ص ٢١٤
- ٢٧- سليمان بن موسى، الاكتفاء بما تضمنته من مغازي رسول الله والائمة الخلفاء، ج ٢، ص ١٣٣ (ديار بكرى، حسين بن محمد، تاريخ الخميس في احوال النفس نفيس، ج ٢، ص ٢١٤)
- ٢٨- سليمان بن موسى بن سالم حميري اندي (م-٦٣٣هـ)، الاكتفاء بما تضمنته من مغازي رسول الله والائمة الخلفاء، ج ٢، ص ١٣٣ (ديار بكرى، حسين بن محمد، تاريخ الخميس في احوال النفس نفيس، ج ٢، ص ٢١٣-٢١٣، د. اصادور، بيروت، (س. ن)
- ٢٩- سليمان بن موسى اندي، الاكتفاء، ج ٢، ص ١٣٣
- ٣٠- سليمان بن موسى اندي، الاكتفاء، ج ٢، ص ١٣٣
- ٣١- ابن عبدالبر، الاستيعاب في معرفة الاصحاب، ج ٢، ص ١١٢، تذكرة: زيد بن ثابت (٨٣٥)، مكتبة دارالبايز، سعودي عرب، دارالكتب العلمية، بيروت، ١٩٩٥ء
- ٣٢- سليمان بن موسى، الاكتفاء، ج ٢، ص ١٣٣
- ٣٣- سليمان بن موسى، الاكتفاء، ج ٢، ص ١٢٨
- ٣٤- يانقي، امرأة الجمان، ص ٥٥
- ٣٥- ابو زيد بلخي، البدء والتاريخ، ص ١٩٦، دارالكتب العلمية، بيروت، ١٩٩٤ء
- ٣٦- يانقي، امرأة الجمان، ص ٥٥
- ٣٧- زر كشي، بدر الدين، التفتيح لألفاظ الجامع الصحيح، مع كشف المشكل لابن جوزي، ج ٦، ص ١١١، دارالكتب العلمية، ٢٠٠٣ء
- ٣٨- عز الدين ابن اثير، الكافي في التاريخ، ج ١، ص ٢١٨، دارالكتاب العربي، طبع ثانية، ١٩٩٩ء
- ٣٩- (سليمان بن موسى بن سالم حميري اندي (م-٦٣٣هـ)، الاكتفاء بما تضمنته من مغازي رسول الله والائمة الخلفاء، ج ٢، ص ١٣٢؛ ديار بكرى، حسين بن محمد، تاريخ الخميس في احوال النفس نفيس، ج ٢، ص ٢١٩)
- ٤٠- ديار بكرى، حسين بن محمد، تاريخ الخميس في احوال النفس نفيس، ج ٢، ص ٢٢٠
- ٤١- ابن خلدون، عبدالرحمن كتاب العبر وديوان المبتدا والخبر، ص ٢٨١، دارالكتب العلمية، بيروت، ٢٠٠٣ء
- ٤٢- سليمان بن موسى، الاكتفاء، ج ٢، ص ١٣٤
- ٤٣- سليمان بن موسى، الاكتفاء، ج ٢، ص ١٢٣، ١٢٦

- ۳۳- ابن کثیر، البدایہ والنہایہ، ج ۶، ص ۷۱۷۔
- ۳۵- ابن کثیر، البدایہ والنہایہ، ج ۶، ص ۷۱۷۔
- ۳۶- طبرانی، ابوالقاسم سلیمان بن احمد، المعجم الکبیر، ج ۵، ص ۱۳۰، روایت نمبر: ۳۸۳۳، تحقیق: حمدی عبدالجبار سلفی
- ۳۷- ابن کثیر، فضائل القرآن، ص ۲۵
- ۳۸- دیکھو: خلیفہ بن خیاط، کتاب الطبقات، ص ۱۱۵ تا ۱۱۷، دار القلم، بیروت، ۱۹۷۷ء (ابن کثیر، البدایہ والنہایہ، ج ۶، ص ۷۱۷ تا ۷۳۳)۔
- ۳۹- نولڈکے، میوزور، تاریخ القرآن، مترجم: جارج تامر، طبعہ اولیٰ بیروت ۲۰۰۳ء، جلد ۲، ص ۲۳۹۔
- 50- Bell, Richard, Introduction to the Quran, p. 39, Edinburgh, 1953
- ۵۱- دیار بکری، حسین بن محمد، تاریخ الختیس، ج ۲، ص ۲۱۹
- ۵۲- سلیمان بن موسیٰ اندلسی، الاکتفاء، ج ۲، ص ۱۳۱ (دیار بکری، حسین بن محمد، تاریخ الختیس، ج ۲، ص ۲۱۷)
- ۵۳- ابن کثیر، البدایہ والنہایہ، ج ۶، ص ۱۹۷، بحث بعنوان: السنة احدى عشر للهجرة، مقتل مسیلمة الکذاب لعنة الله، دار المعرفہ، بیروت، ۱۹۹۷ء
- ۵۴- ابن کثیر، البدایہ والنہایہ، ج ۶، ص ۷۳۳۔
- ۵۵- یاقنی، مرآة البیان، ص ۵۵
- ۵۶- دحلان، الفتوحات الاسلامیہ، ج ۱، ص ۱۶
- ۵۷- ابن خلدون، کتاب العمر، ج ۲، ص ۳۸۰ (ابن کثیر، البدایہ والنہایہ، ج ۶، ص ۷۱۷، ۷۱۹، ۷۲۰)
- ۵۸- ابن کثیر، البدایہ والنہایہ، ج ۶، ص ۷۱۷، بحث بعنوان: السنة احدى عشر للهجرة، اس بارے میں علامہ دیار بکری کے الفاظ ”فقرا القرآن وتعلم السنن“ کے ہیں، دیکھو: تاریخ الختیس، ج ۲، ص ۱۵۹
- ۵۹- ابن خلدون، کتاب العمر، ج ۲، ص ۳۸۲، تحت عنوان: ردة الحطم وأهل البحرين
- ۶۰- ابن خلدون، کتاب العمر، ج ۲، ص ۳۷۸، تحت عنوان: خبری تمیم وجماح
- ۶۱- سلیمان بن موسیٰ، الاکتفاء، ج ۲، ص ۱۰۲
- ۶۲- ابن خلدون، کتاب العمر، ج ۲، ص ۳۸۰ (ابن کثیر، البدایہ والنہایہ، ج ۶، ص ۷۱۹، ۷۲۰)
- ۶۳- ابن کثیر، البدایہ والنہایہ، ج ۶، ص ۷۱۹
- ۶۴- ابن خلدون، کتاب العمر، ج ۲، ص ۳۸۲، تحت عنوان: خبر مسیلمة والیمامة
- ۶۵- ابن کثیر، البدایہ والنہایہ، ج ۶، ص ۷۱۷، فصل: فی مسیرة الامراء من ذي القصة
- ۶۶- دیار بکری، تاریخ الختیس، ج ۲، ص ۱۵۹
- ۶۷- باقلانی، ابوبکر محمد بن طیب، اعجاز القرآن، تحقیق: سید احمد صقر، ص ۳۲۶ تا ۳۳۱
- ۶۸- دیار بکری، تاریخ الختیس، ج ۲، ص ۱۵۹
- ۶۹- ابن اثیر، الکامل فی التاریخ، ج ۱، ص ۳۷۰، دار الکتب العلمیہ، ۱۹۹۷ء
- ۷۰- دیار بکری، تاریخ الختیس، ج ۲، ص ۱۵۹